

# آفکار

(۱)

الاميون کی سرخی سے جو ایک مراسلہ دیکھا تو اس کو پڑھ گیا۔ اور خوش ہوا۔ آج سے چالیس برس قبل میں نے جمع قرآن پر ایک کتاب لکھی تھی جس کا مسودہ اکثر اہل علم احباب کے زیر مطالعہ رہا۔ چونکہ اس میں بخاری، ترمذی اور نسائی کی جمع قرآن کے متعلق حدیث کو موضوع، کذب و افترا ثابت کیا گیا تھا اس نئے مولانا مناظر احسان گیلانی، حضرت علامہ سید سلیمان ندوی، مولانا اصغر حسین بھاری، مولانا ریاض احمد بھاری مرحومین نے تو مسکرا مسکرا کر کچھ پر لطف آواز سے مجھے ہر کس سے۔ مگر مولانا عبدالله العمادی مرحوم نے حیدر آباد دکن میں اس کو دیکھ کر بہت داد دی اور میری ہمت افزائی کی تھی۔ اس میں میں نے امی کے معنی ”ان پڑھ“ سے بالکل انکار کیا تھا اور یہی لکھا تھا کہ غیر اہل کتاب کو عرب، زمانہ، جاہلیت میں امی کہا کرتے تھے۔

وَمِنْهُمْ أَمِيُونَ لَا يَعْلَمُونَ الْكِتَابَ إِلَّا امَانِيٌ وَانْ هُمْ إِلَّا يُظْنُونَ (بقرہ: ۹۷)

وَقُلْ لِلَّذِينَ أَوْتُوا الْكِتَابَ وَالْأَمِيَّنَ (آل عمران: ۲۰)

ذَلِكَ بَنَاهُمْ قَالُوا لَيْسَ عَلَيْنَا فِي الْأَمِيَّنِ سَبِيلٌ (آل عمران: ۲۱)

تینوں جگہ اہل کتاب کے مقابلے میں غیر اہل کتاب کو امیں کہا گیا ہے۔ میری یہ کتاب تقریباً تیس برس تک مسودے کی شکل میں رہی اور بہت سے لوگوں کے زیر مطالعہ رہی۔ اس نئے اس کے اوراق کے کنارے چھٹی

گئے تھے ۔ اور متعدد جگہ سے قٹ نوٹ غائب ہو گئے تھے ۔ کسی طرح اس کو دوبارہ کتاب سے صاف کرایا ۔ دس بارہ پرس ہوئے کہ پاکستان آئے کے بعد رسالہ ”طیوع اسلام“ میں، جب وہ کراچی سے نکلتا تھا، پورا رسالہ چھپ گیا تھا ۔ اس کے فاضل نسخے بھی ادارہ طیوع اسلام نے چھپوالیتے تھے ۔ میرے ہاتھ میں کسی سو جلدیں بھیج دی تھیں جو تقسیم ہوتی رہیں ۔ اب خود میرے پاس بھی اس کی کوئی جلد باقی نہیں رہی ۔ اس لئے میں یہ بھی نہیں بتا سکتا کہ کس سنہ کے کس پرچے میں وہ کتاب چھپی تھی ۔

اب پھر جمع قرآن پر ایک بسیط مضمون رسالہ ”خاتون پاکستان“، کراچی کے قرآن مجید نمبر کے لئے لکھ رہا ہوں۔ بلکہ لکھ چکا ہوں۔ آج کل میں بھیج دوں گا ۔ اس میں بھی امی کے لفظ پر یہ بحث کی ہے ۔ مگر اب تو جو کچھ لکھتا ہوں ۔ وہی لکھتا ہوں، جو دماغ میں ہے ۔ کتب یعنی کی صلاحیت ضعف بصارت کے سبب سے باقی کہاں ہے ۔ جو کچھ باد ہے اس کے حوالے کی تلاش مشکل ہو جاتی ہے۔ جہاں تک ”آئی گلاس“ سے کام چلتا ہے حوالے لکھ دیتا ہوں ورنہ چھوڑ دیتا ہوں ۔

رسول اللہ صلی اللہ علیہ وسلم یتیمی کے باعث لکھنے پڑنے کی تعلیم ۱۰  
ہا مکرے تھے، یہ صحیح ہے ۔

وَمَا كُنْت تَنْلَوْا مِنْ قَبْلِهِ مِنْ كَتَبٍ وَلَا تَخْطُلْهُ بِيَمِينِكَ إِذَا لَأْرَاتَبَ  
(عنکبوت : ۲۸)  
المبطلون

ما کنت تدری ما الکتب و لا الایمان (شوری : ۵۲)

حضرت جبریل کوہ حرا پر ایک کتاب لے کر آئے تھے ۔ قسطلانی میں مرسل ابی عمر کی یہ روایت ہے ۔

فَجَاءَ بِنْمَطٍ مِنْ دِيَاجٍ فِيهِ كَتَبٌ وَقَالَ: أَقْرَأْ ۔ قَالَ: مَا أَنَا بِقَارِئٍ

(جبریل) دیاج کا ایک نکڑا لے کر آئے جس میں کتاب تھی اور کہا : پڑھو ۔ آپ نے فرمایا : میں پڑھ نہیں سکتا ۔

اور معافانہ جبریل سے آپ کو لکھنے پڑھنے دونوں کی صلاحیت آگئی ۔ جو آیتیں پڑھوانی کئی تھیں ۔

اقرأ باسم ربك الذي خلق ، خلق الإنسان من علق ، اقرأ وربك الراکم الذي علم بالقلم . علم الإنسان مالم يعلم ۔

علم الانسان میں الف لام عهد کا لیجئے تو معہود رسول ہی ہوں گے ۔ اور اگر جنس کا لیجئے تو جنس انسان کے فرد اکمل کا صراد ہونا ضروری ہے ۔ ورلہ جس احسان کا ذکر فرمایا جا رہا ہے نوع انسان پر اس احسان عظیم سے امن نوع کے فرد اکمل ہی محروم رہیں اور مخاطب اس کے وہی ہوں، یہ کس قدر غیر معقول بات ہے ۔ آیت وما كنت تتلووا من قبله النّبِيُّونَ من قبلہ نبیوں من قبلہ بتا رہا ہے کہ ومن بعدہ وہ صورت باقی لہ رہی ۔

من قبْلَهُ يعْنِي مِنْ قَبْلِ هَذَا الْكِتَابِ أَوْ مِنْ قَبْلِ نَزْوَلِ الْوَحْيِ ۔

”انکار“ کی سرخی بھی پڑھی ۔ میرے پاس صدق جدید بھی آتا ہے ۔ اور پڑھتا ہوں ۔ مولانا عبدالماجد دریا پادی سے مجھے کو محبت ہے اور میرے دل میں ان کی بڑی قدر ہے ۔ ان کو مجھ سے شکایت ہے اور مجھ کو ان سے ۔ مگر خوش ہوں کہ دونوں کو دونوں سے شکایت اللہ تعالیٰ ہی کے لئے ہے ۔ مگر کس کی شکایت حق بجانب ہے؟ اس کا فیصلہ اللہ تعالیٰ ہی کے سامنے ہوگا ۔ دعا ہے کہ الاعمال بالنبیات کے مطابق ہم دونوں میں جو بزر سلطنت ہو اللہ اس کو معاف فرماؤ ۔ مگر ہم لوگوں کے درمیان جو باہمی شکوئے ہیں، ہرچند صحیحتے ہیں کہ یہ سب اللہ تعالیٰ ہی کے لئے ہیں، مگر دل کے کسی گوشے میں اللہ تعالیٰ کے سوا ایک طرف محض اسلاف پرستی اور دوسروی طرف محض اسلاف دشمنی کے جذبات تو کہیں یہ باہمی شکوئے پیدا نہیں کر رہے؟ ۔ ہر و ما ابْرَیْ نَفْسِی، انَّ النَّفْسَ لَامَارَةٌ بِالسَّوْءِ بِرَبِّهِي دُونُونَ کو ڈھنڈے دل سے غور کرنا چاہئے ۔ ہم دونوں میں فرق یہ ہے کہ ان کو اسلاف کی عزت و عظمت اور ان کا بہود باقی رکھنا بہت زیادہ عزیز ہے اور

مجھے کو رسول اللہ صلی اللہ علیہ وسلم اور کتاب کی عظمت و حرمت اور ناموس کا زیادہ خیال ہے۔ اسلام کا میں دشمن نہیں۔ میرے ہی ایک قصیدے کا ایک شعر ہے۔

بندہ ہمت اسلام و آن سفلہ نیم  
کہ خورم من نمک و باز نمکدان شکنم

مگر جب میں صحاج تک کی ہر کتاب، میں ایسی حدیثیں دیکھتا ہوں، جن سے رسول اللہ صلی اللہ علیہ وسلم کے خلق عظیم پر حرف آتا ہو۔ قرآن مجید کی حفظیت و لاریبیت پر زد آتی ہو تو میرا خون کھولنے لگتا ہے۔ اور جی چاہتا ہے کہ ان کتابوں کو ہھاڑ کر چولھے میں جھولک دوں۔

امام بخاری رحمہ اپنی کتاب کو تکمیل تک نہیں پہنچا سکے تھے۔ مسودہ ہی چھوڑ کر راہی جنت ہو گئے۔ وہ زمانہ اقبال کا تھا۔ شیعہ منی کا بشارہ نہیں ہوا تھا۔ قادریہ، جبرییہ، خارجیہ مسб فرقے ملے جلے تھے۔ اس لئے ہر کتاب میں شیعوں کا حصہ رسدی بھی تھا خارجیوں کا بھی اور قادریوں اور جبریوں کا بھی۔ صحاج متہ وغیرہ کو صرف اہل سنت کی کتاب کہنا غلط اور ظلم ہے سب مشترک کتابیں ہیں۔ ابو عبداللہ الحاکم مستدرک کا ترجمہ لسان المیزان میں دیکھ لیجئے۔ یہ شیعہ تھے مگر خلفائے ثلاثہ کے مناقب کی حدیثیں بھی روایت کرتے تھے۔ مستدرک میں موجود ہیں۔ اہل سنت تو کسی سے عناد نہیں رکھتے اس لئے حضرت علیؑ حضرت فاطمہ اور حضرات حسنینؑ کے مناقب میں جو حدیثیں شیعوں نے پیش کیں بسر و چشم قبول کر لیں مثلاً الحسن والحسین سید اشباب اہل الجنة۔ خالص شیعوں کی حدیث ہے۔ اس کے راوی بیزید بن ابی زیاد الکوفی تھے ان کے سوا کسی اور نے اس کی روایت نہیں کی۔ ان سے کتنی شخص روایت کرتے ہیں تہذیب التہذیب میں لکھا ہے کان من ائمۃ الشیعۃ الکبار مگر ترمذی میں یہ حدیث موجود ہے، اس تصویریح کے ساتھ اس حدیث کو بیزید بن ابی زیادہ کی وجہ سے ہم جانتے ہیں، وہ زبانہ باہمی تعصبات کا نہ تھا اور نہ اس وقت ہر فرقے لے اپنے عقائد میں باہمی تناورو تباغض کی باتوں کو داخل کر کے باہمی دشمنی پیدا کر لی تھی۔ ابو اسحق السبیعی، سلیمان الاعمش منصور بن معتمر وغیرہم کوفی کے سر خیل محدثین تھے۔ صحاج ستہ کی ہر کتاب ان کی

حدیثوں سے بھری پڑی ہے۔ اور یہ سب شیعے تھے۔ کاش آج بھی سنی شیعہ اسی زمانے کی طرح شیر و شکر بن کر رہتے۔ عوف اعرابی کی حدیثیں بخاری و مسلم وغیرہ میں بیسیوں ہیں مگر تمہذیب التمہذیب میں لکھا ہے کان قدریا شیطانا خبیثا پھر محدثین کے بعد ان کی کتابیں مسودے کی شکل میں ان کے تلامذہ کے ہاتھوں میں آکر بھی کمی بیشی و تصحیح و تحریف سے بچتی نہ تھیں۔ صحیح بخاری میں کتنی ہی حدیثیں آپ کو ملیں گی جن کو امام بخاری خود اپنی ذات سے روایت کر رہے ہیں۔ مثلاً باب الافک کی داستان والی لمبی حدیث کے بعد ایک مختصر می حدیث کے بعد یعنی اس باب کی تیسرا حدیث ہٹھئے:

حدثنا أبو عبد الله محمد بن إسماعيل بن ابراهيم بن المغيرة الجعفي  
رحمه الله عليه

فرمائیے کیا یہ امام بخاری کے بعد ان کے کسی شاگرد نے نہیں لکھا ہے  
یا امام بخاری خود لکھ رہے ہیں؟ اس لئے اس کتاب میں بعض کذب صریح  
بھی موجود ہے۔ اور تقریباً یہی حال صحیح مسلم کا ہے۔

قل يا اهل الكتب لا تغلوا في دينكم

صرف اہل کتاب ہی کے لئے غلو فی الدین منمنع ہے مسلمانوں کے لئے جائز  
ہی نہیں بلکہ غلو فی الدین ہی پران کے ایمان کادارو مدارہ۔

مالكم - كيف تحكمون؟

ہیری ایک کتاب بصورت مسودہ پڑی ہے۔ البراغیث من الوراقین و کتاب  
الاحادیث - ایک جماعت ملاتحدہ و منافقین، خوشنویسی میکھ کر کتابت کا پیشہ  
اختیار کر لیتی تھی - محدثین ان کو اپنے مسودات صاف کرنے کے لئے دیتے تھے  
اور یہ لوگ ان حدیثوں میں رد و بدل اور کمی بیشی کر دیا کرتے تھے۔ بعض  
وراقی دفتری کا پیشہ اختیار کر کے یہی حرکتیں کیا کرتے تھے۔ بعضوں کے  
بھائیوں بھیجے اپنی بدعتیگی کے باعث اپنے بزرگوں کی کتابیوں میں تحریفیں  
کیا کرتے تھے۔ میں نے ڈیڑھ ہزار کتابیں و وراقیں کے حالات جمع کیئے ہیں۔ خود  
اپنی طرف سے ایک حرف بھی نہیں بڑھایا ہے۔ جو کچھ ذہبی اور این حیجر وغیرہما

ئے لکھا ہے نقل کر دیا ہے۔ امام مالک کا کاتب حبیب بن ابی حبیب، وراقی بھی کرتا تھا۔ اول درجے کا کذاب اور بڑا مفتری تھا۔ ذہبی و ابن حجر دونوں نے اس کا مفصل حال لکھا ہے۔ امام مالک کی حدیثوں کا کیا حال اس نے کیا ہوگا، اللہ تعالیٰ ہی جانتا ہے۔ امن لئے میں ائمہ حدیث کا احترام فرض سمجھتا ہوں اور اس کا مجھے کو یقین ہے کہ ایسی گمراہ کن حدیثیں منافقین نے ان کتابوں میں داخل کر دی ہیں۔ جس طرح بخاری میں جمع قرآن کا پورا باب بنا کر داخل کر دیا اور مختلف مقام پر اس کی حدیثیں ٹھوونس دیں۔ یہی حال ترمذی و نسائی کا بھی کیا۔ مسلم میں اس کا موقع نہ مل سکا۔ اس لئے صحیح مسلم جمع قرآن کی داستان سے بچ گئی۔

غرض میرے دل میں الذب عن رسول الله و عن کتاب الله کے جذبات کار فرما رہتے ہیں اور جو لوگ مجھ سے خفا رہتے ہیں ان کے دلوں میں الذب عن المحدثین والمفاسدین والفقہاء کا جذبہ کار فرما ہے۔ فای الفرقین حق بالامن۔

مگر اب تو میں اسی (۸۰) کے قریب ہمچنچ چکا ہوں۔ مجھ سے خفا رہنے والے احباب گھبرائیں نہیں (لکاتبہ غفرلہ)

کچھ دنوں اور رہیں اہل محلہ بیچیں      لہ منی گا کوئی نالوں کی صدام میرے بعد مگر اس کے ساتھ یہ بھی عرض ہے۔

قدر کر قدر کر اے خار بیابان میری      پھر نہ آئیگا کوئی آپاہ پا میرے بعد

ہنگام رحیل آمد بیچارہ تمنا را      پائیں بزمیں دارد و پائیں برکاب اندر عزیز حبیب مولانا عمر احمد عثمانی مسلمہ اللہ تعالیٰ کا مضمون طلاق کے احکام جس قدر چھپا ہے، پڑھ گیا۔ (باقی آئندہ) ہے تو پھر اس کے متعلق آئندہ ہی کچھ لکھوں گا۔ میرا سلام مسنون و دعائے خیر قبول فرمائیں۔

الله کرے زور قلم اور زیادہ

والسلام

ایک پا بہ رکاب مسافر دارالقرار  
تمنا عمادی غفرلہ

(۲)

ابیال علیہ الرحمہ کے بقول یہ مکومی کی سمیت ہے جو دماغ کی صحت کو خراب کر کے اپنے سریضوں میں ان علامات کا باعث بھی ہوتی ہے :

کبیش او تقلید و کوش آذری ست  
ندرت اندر مذهب او کافری است  
تازگیها وهم و شک افرایدش  
کہمنہ و فرسودہ خوش می آیدش  
جسم او پر رفتہ از آئندہ کور  
چون مجاور رزق او از خاک گور

مرض کے لا علاج ہونے کے باوجود دعا و تمہارے کہ آپ حضرات کے ہو مغز و دل نشین خیالات کے قبول کی صلاحیت امت میں جلد پیدا ہو جائے -  
نان ہز سے نان دیروزہ کی فرمائش اس بنا پر صواب و باعث ٹواب نہ خیال کی جائے کہ اس کا زمانہ تابعین سے قریب تر ہے -

ڈاکٹر فضل الرحمن صاحب کی اعلیٰ رسشنل (Rational) تحریر "ربا" اور اور حقیقت نگار سولانا خمائنی صاحب کی وحدت ازدواج اور غلط عمر کی شادیوں کے متعلق تحریرین انشاء اللہ بار آور ہو کر رہیں گی -

سلام و اکرام کے ساتھ  
خاکسار  
اسلم عمر  
کراچی